

د ناحوم نبي کتاب

د کتاب پېژندنه

ناحوم يو نبي ؤ چې د اسراييلو د قوم څخه ؤ او دا پيغام يې شاوخوا ۶۵۰ کاله مخکې د ميلاد نه وليکه. په دې کتاب کې ناحوم د آشور د امپراتورۍ د سقوط په هکله پېشگويي کوي. هغه دا پېشگويي د آشور پایتخت د نينوا ښار ته د يونس نبي د سفر څخه يوه پېړۍ وروسته اعلانوي. د ناحوم په زمانه کې د نينوا خلک لکه د يونس نبي د زمانې د خلکو په شان نور د توپې ويستلو په حالت کې نه وو، بلکې يو ځل بيا ډېر ظالمان او فاسد شوي وو. د نينوا خلکو د خپلې امپراطورۍ په قدرت باندې وياړ کاوه او داسې فکر يې کاوه چې هغه هېڅ زوال نه لري. خو د ميلاد نه مخکې يعنې د ناحوم د پېشگويي څخه څو کاله وروسته د آشور لويې امپراطورۍ د بابل له خوا ماتې وخوړله او د هغه پایتخت يعنې د نينوا مغرور ښار د خاورو سره خاورې شو.

د ناحوم د کتاب اصلي موضوع د څښتن له خوا د نينوا د ښار په خلکو باندې د سزا اعلان دی. همدارنگه دا کتاب څرگندوي چې قادر مطلق خدای په ټولې نړۍ باندې واک او اختيار لري. نو له همدې امله مونږ کولای شو چې په څښتن باندې باور وکړو او ايمان ولرو چې هرڅه چې هغه وايي، نو سرته يې رسوي.

موضوعگانو لست:

د نينوا په ښار باندې د څښتن قهر: لومړی فصل

د نينوا سقوط: ۲-۳ فصلونه

۱ (۱) څښتن دا پيغام چې د نينوا په هکله دی، په رويا کې ناحوم ته چې د القوش د کلي څخه و، ورکړ.

په نينوا باندې د څښتن قهر

(۲) غيرتي دی څښتن او دی

بدل اخيستونکی خدای

څښتن اخلي بدل او دی غضبناک

څښتن بدل اخلي د خپلو رقيبانو څخه

او تل وي په قهر خپلو دښمنانو ته

(۳) نه په قهر يري څښتن زر

خو قدرتمند دی هغه

هېڅکله نه پرېږدي بې له سزاگناهکار

چېرته چې گرځي څښتن

نو شي راپورته تېز باد او توفانونه

دي ورپېڅي د هغه د پښو خاورې

٤ کوي حکم بحیرې ته او وچوي هغه

وچوي هغه ټول سیندونه

وچوي ځمکې د باشان د سیمې

او ونې د کرمل د غره

او مراوي کوي هغه گلان د لبنان

٥ غرونه لړزیري د خښتن حضور کې

غونډۍ شي ورانې او هوارې

د هغه په مخکې ځمکه شي په لړزان

په رپرډېدو شي جهان او په کې ټول خلک

٦ څوک ودرېدلی شي د هغه د قهر په وړاندې؟

څوک شي زغملی سخت قهر د هغه؟

نازلیري د هغه غضب لکه د اور په شان

د هغه په مخکې ټوټې ټوټې شي گټان

د تکلیف په وخت کې قوي کلا ده هغه

کوي پام په هغو خلکو باندې

چې راوړي پناه هغه ته

خو تباہ کوي خپل رقیبان هغه ۸

د سخت سېلاب په شان

تعقیبوي خپل دښمنان تیاره کې

څه دسیسه جوړوي تاسو د خښتن په وړاندې؟ ۹

هغه به تاسو کړي برباد په پوره توګه

مخالفت کولای نه شي بیا د هغه سره څوک

لکه تاو شویو اغزیو په شان ۱۰

وي به نشه هغوی خپلو شرابو باندې

هغوی به وسوځي د وچو بوسو په شان

۱۱ ای نینوا، ستا نه به یو شوک پیدا شي چې د خښتن په وړاندې به دسیسې جوړوي او بېخایه مشورې به ورکوي.

۱۲ خښتن خپل قوم ته داسې وايي: «که څه هم آشوريان قوي او ډېر زیات دي، خو هغوی به له منځه لاړ شي او ورک به شي. که څه هم ما تاسو وکړولئ، خو بیا به داسې نه کوم. ۱۳ اوس به زه ستاسو د غاړو نه د آشوريانو جغ لرې کړم او ستاسو زولنې به ماتې کړم.

۱۴ خښتن د آشوريانو په هکله داسې حکم کوي: «ای نینوا! ته به اولادونه ونه لرې چې ستا نوم ورباندې یاد شي. زه به هغه د لرگي او فلزي بتان له منځه یوسم چې د هغوی د خدایانو په عبادتخایونو کې دي. زه د آشوريانو دپاره قبرونه تیاروم، ځکه هغوی د دې لایق نه دي چې ژوندي اوسي!»

۱۵ گورئ، په غرونو باندې یو پیغام رسوونکی د یو زیري سره راروان دی! هغه راروان دی چې د سولې او سلامتی اعلان وکړي! ای د یهودا خلکو، خپل جشنونه ولمانځئ او خپلې وعده شوې نذرانې وړاندې کړئ. هغه بدکاره آشوريان به نور ستاسو په وطن باندې حمله نه کوي. هغوی به بیخي تباه شي!

دبښمنان د نینوا په ښار باندې حمله کوي

۲ ای نینوا، ته د حملې لاندې یې ۱

وساته خپلې جنگي کلاوې

وڅاره لارې، جنگ ته تیار اوسه

کره راتول خپل قوتونه

② خښتن به د اسراييلو هغه شان او شوکت چې دښمنانو يې له منځه وړی ؤ، لکه د يهودا د شان او شوکت په شان بېرته ورته راولي.

③ راروان کړي د دښمن لښکرو سره سپرونه

د هغه عسکرو دی اغوستی سور لباس

ځليږي په گاډيو لگېدلی فلز

په هغه ورځ چې کړي تيار هغوی

نو عسکر به کړي راپورته

خپلې نېزې او خوځوي به هغه

④ د توفان په شان رواني دي

جنگي گاډی کوڅو کې تېزې تېزې

ځي راځي په څلور لارو کې

هغوی پرقيږي خراغونو په شان

او تېزې رواني دي لکه برېښنا په شان

څنگه چې ځي هغوی په لاره نو بنويږي هغوی

په چټکۍ سره روان دي هغوی د دېوالونو خواته

چې کړي جوړ د محاصرې برج

٦ دي خلاص شوي د اوبو بندونه

او په رالوږدو ده ماني

٧ ملکه يې لوڅه شوې او وړل شوې هغه

کوي وير د هغې وينځې

کړي زگپروي لکه کوترو په شان

او له خفگانه وهي خپلې سينې

٨ ده نينوا لکه د ډنډ په شان

چې اوبه وي ترې روانې

وهي چيغې منصبداران:

ودر پری! ودر پری!

خو شاته نه گوري هېڅوک

۹ د دښمن عسکران چيغې وهي

چې لوټ کړی سپين زر، لوټ کړی سره زر

خزاني يې نه خلاصيري د هر ډول قيمتي شيانو

۱۰ نینوا دی وران، شاره او ويجاړ پروت دی

کمزوري شوي زړونه او رپيري يې زنگنونه

ټول قوت يې تللی او رنگ يې الوتی له مخونو څخه

۱۱ اوس دی چپرته نینوا هغه غار د زمرو

هغه ځای چې ورکولو به هغوی خپلو بچو ته خواړه

هغه ځای چې به ورتلل ورته نران او بنځینه زمريان

او په کې خوندي وو د زمرو بچيان؟

۱۲ زمري وکړ پوره ښکار خپلو بچو ته

ټوټې ټوټې کوي هغه خپلې زمري دپاره

او دکوي خپل غار د غوښو له ټوټو نه

۱۳ مطلق قادر خښتن داسې وايي: «زه ستا په خلاف يم! زه به ستا جنگي گاډۍ وسوځوم. ستا عسکر به په جنگ کې مړه شي او کوم شيان چې تا د نورو خلکو نه لوټ کړي دي، هغه به درڅخه بېرته واخلم. ستا د استازو غوښتنې به نور نه اورېدل کېږي.»

افسوس د نینوا په حال

۳ ۱ افسوس په حال ستا ای خونړی ښاره

چې يې ډک له دروغو او لوټ او تالان نه

او هېڅ وخت بې قتلونو نه يې

۲ غور ونيسی:

د قمچینې کرپهار ته، د ارابو شورماشور ته

د اسونو تېزو منډو، د گاډيو درزهار ته

۳ اس سواران کوي حملې

تورې پرقېږي او نېزې ځلېږي

دي جوړې شوې ډېرې د مرو

دي بي شمېره مري

عسکر بنويږي په هغو باندي

ورکول کيږي سزا فاحشي نينوا ته (۴)

هغې جذابي او وژونکي جادوگري ته

هغې وکرله جادو په قومونو باندي

او غلامان يې کرل

مطلق قادر خښتن وايي: (۵)

نينوا زه يمه ستا په خلاف

ستا نه به وباسم کالي

زه به ښکاره کړمه قومونو ته

ستا لوخوالی

او پاچاهيو ته به وشرموم تا

٦ تا به پټه کړمه په چټلی کې

زه به گورمه په سپکه سترگه تاته

او تانه به جوړه تماشه کړمه زه

٧ هرڅوک چې وويني تا

نو تانه به مخ اړوي

هغوی به وايي چې ورانه شوې نینوا

وبه کړي څوک ویر د هغې دپاره؟

څوک به ورکړي تسلي هغې ته؟

د نینوا تباهي

٨ ای نینوا، ایا ته د مصر د پایتخت تیبس نه ښه یې؟ هغې هم یو سیند درلود چې د هغې ساتنه وکړي یعنې د نیل سیند د هغې دفاع کوله. ٩ هغې په ایتوپیا او مصر باندې حکومت کاوه. د هغې د قدرت کوم حد نه و. فوط او لیبیا د هغې ملگري وو. ١٠ خو بیا هم د تیبس خلک د اسیرانو په توگه په جلاوطني بوتلل شول. د هرې کوڅې په سر کې د هغوی ماشومان وغورځول شول او ووژل شول. د هغوی مشران په زنځیرونو کې بوتلل شول او د دښمن عسکرو په خپل منځ کې د هغو د وپشلو دپاره پچه واچوله.

۱۱) ای نینوا، ته به هم لکه د یو شرابي په شان نشه شي! ته به کوبنبن کوي چې پته شي او د دینمن خخه به پناه غواړي. ۱۲) ستا ټولې کلاګانې به د پخو انخرو په شان وي. کله چې څوک دا ونې و خوځوي، نو مېوه به یې د هغه خولې ته ورولوېږي! ۱۳) ستا عسکر د بنځو په شان دي او ستا د وطن دروازې ستا د دینمنانو پرمخ خلاصې دي. اور به ستا د دروازو اړمونه وسوځوي. ۱۴) د محاصرې دپاره تیاره شه او اوبه ذخیره کړه! خپلې جنگي کلاګانې قوي کړه! د خښتو د جوړولو دپاره خټه جوړه کړه او قالبونه تیار کړه! ۱۵) ته چې هرڅه کوي، خو ته به په اور کې وسوځي او یا به په جنگ کې مړه شي. ته به داسې له منځه لاړه شي لکه څنگه چې ملخان فصلونه خوري.

تاسو د ملخانو په شان زیات شوي یی! ۱۶) ستا د سوداګرانو شمېر د اسمان د ستورو نه زیات دی! خو اوس هغوی به داسې لاړ شي، لکه ملخان چې خپل وزرونه خپاره کړي او الوزي. ۱۷) ستا ساتونکي او مامورین د هغو ملخانو د سیل په شان دي چې په یخه ورځ په دېوالونو باندې ناست وي. خو کله چې لمر رانېکاره شي، نو هغوی الوزي او هېڅوک نه پوهیږي چې هغوی چېرته لاړل!

۱۸) ای د آشور امپراتوره، ستا حاکمان مړه شوي او ستا درانه خلک په ابدې خوب باندې ویده شوي دي! ستا خلک په غرونو باندې خواره واره شوي دي او هېڅوک نشته چې هغوی بېرته خپلو کورونو ته راوړي. ۱۹) ستا د زخمونو علاج نشته او ستا پرهارونه به جوړ نه شي. هرڅوک چې ستا د بربادۍ نه خبریږي، نو د خوشحالی نه خپل لاسونه پرقوي. ایا داسې څوک شته چې ستا د ظلم نه خلاص شوی وي؟